

“ મીઠા બાળકો - તમે હમણાં હોલીએસ્ટ ઓફ દી હોલી ( સૌથી પવિત્ર ) બાપનાં ખોળામાં આવ્યાં છો , તમારે મન્સા માં પણ હોલી ( પવિત્ર ) બનવાનું છે ”

પ્રશ્ન :- હોલીએસ્ટ ઓફ દી હોલી બાળકો નો નશો અને નિશાનીઓ કઈ હશે?

ઉત્તર :- તેમને નશો હશે કે અમે હોલીએસ્ટ ઓફ દી હોલી બાપનો ખોળો લીધો છે. અમે હોલીએસ્ટ દેવતા બનીએ છીએ, તેમની અંદર મન્સા માં પણ ખરાબ વિચાર આવી ન શકે. તે સુગંધિત ફૂલ હોય છે, તેમનાથી કોઈ પણ ઉલટું કર્મ થઈ નથી શકતું. તે અંતર્મુખી બની પોતાની જાંચ (તપાસ) કરે છે કે મારાથી બધાને સુગંધ આવે છે? મારી આંખ કોઈનામાં ડૂબતી તો નથી?

ગીત :- મરના તેરી ગલી મેં ...

ઓમ શાંતિ ! બાળકોએ ગીત સાંભળ્યું પછી તેનો અર્થ પણ અંદરમાં વિચાર સાગર મંથન કરી નિકાળવો જોઈએ. આ કોણે કહ્યું મરના તેરી ગલી મેં? આત્માએ કહ્યું કારણ કે આત્મા છે પતિત. પાવન તો અંતમાં કહીશું અથવા પાવન ત્યારે કહીશું જ્યારે શરીર પણ પાવન મળે. હમણાં તો પુરુષાર્થી છે. આ પણ જાણો છો - બાપની પાસે આવીને મરવાનું હોય છે. એક બાપને છોડી બીજા કરવાં એટલે એક થી મરીને બીજાની પાસે જીવવું. લૌકિક બાપનો પણ બાળક શરીર છોડે છે તો બીજા પાસે જઈને જન્મ લેશે ને. આ પણ એવું છે. મરી ને પછી હોલીએસ્ટ ઓફ દી હોલીનાં ખોળામાં તમે જાઓ છો. હોલીએસ્ટ ઓફ હોલી (સૌથી પવિત્ર) કોણ છે? (બાપ) અને હોલી કોણ છે? (સન્યાસી) હા, આ સન્યાસીઓ વગેરે ને કહીશું હોલી. તમારામાં અને સન્યાસીઓ માં ફરક છે. તે હોલી બને છે પરંતુ જન્મ તો છતાં પણ પતિત થી જ લે છે ને. તમે બનો છો હોલીએસ્ટ ઓફ દી હોલી. તમને બનાવવા વાળા છે હોલીએસ્ટ ઓફ દી હોલી બાપ. તે લોકો ઘરબાર છોડી હોલી બને છે. આત્મા પવિત્ર બને છે ને. તમે સ્વર્ગમાં દેવી-દેવતા છો તો તમે હોલીએસ્ટ ઓફ હોલી છો. આ તમારો સન્યાસ છે બેહદનો. તે છે હદનો. તે હોલી બને છે, તમે બનો છો હોલીએસ્ટ ઓફ હોલી. બુદ્ધિ પણ કહે છે - અમે તો નવી દુનિયામાં જઈએ છીએ. તે સન્યાસી આવે જ છે રજો માં. ફરક થયો ને. ક્યાં રજો, ક્યાં સતોપ્રધાન. તમે હોલીએસ્ટ ઓફ હોલી દ્વારા હોલીએસ્ટ બનો છો. એ જ્ઞાન સાગર પણ છે, પ્રેમનાં સાગર પણ છે. ઈંગ્લીશ માં ઓશન ઓફ નોલેજ, ઓશન ઓફ લવ કહે છે. તમને કેટલાં ઉંચ બનાવે છે. એવાં ઊંચે થી ઊંચા હોલીએસ્ટ ઓફ હોલી ને બોલાવે છે કે આવીને પતિતો ને પાવન બનાવો. પતિત દુનિયામાં આવીને અમને હોલીએસ્ટ ઓફ હોલી બનાવો. તો બાળકોને એટલો નશો રહેવો જોઈએ કે આપણને કોણ ભણાવે છે! આપણે શું બનીશું? દૈવીગુણ પણ ધારણ કરવાનાં છે. બાળકો લખે છે - બાબા અમને માયા બહુજ તોફાન લાવે છે. અમને મન્સા થી શુદ્ધ બનવા નથી દેતી કેમ આવાં ખરાબ વિચાર આવે છે જ્યારે કે અમારે હોલીએસ્ટ ઓફ હોલી બનવાનું છે? બાપ કહે છે હમણાં તમે બિલ્કુલ અન-હોલીએસ્ટ ઓફ હોલી (અપવિત્ર) બની પડ્યાં છો. અનેક જન્મોનાં અંતમાં હવે બાપ ફરી તમને જોર થી ભણાવે છે. તો બાળકોની બુદ્ધિમાં આ નશો રહેવો જોઈએ - અમે શું બની રહ્યાં છીએ. આ લક્ષ્મી-નારાયણ ને એવાં કોણે બનાવ્યાં? ભારત સ્વર્ગ હતું ને. આ સમયે ભારત તમોપ્રધાન ભ્રષ્ટાચારી છે. પછી આમને આપણે હોલીએસ્ટ ઓફ હોલી બનાવીએ છીએ. બનાવવા વાળા તો જરૂર જોઈએ ને. પોતાનામાં પણ એ નશો આવવો જોઈએ કે અમારે દેવતા બનવાનું છે. તેનાં માટે ગુણ પણ એવાં હોવાં જોઈએ. એકદમ નીચે થી ઉપર ચઢ્યાં છો. સીડી માં પણ ઉત્થાન અને પતન લખેલું છે ને. જે નીચે પડ્યાં છે તે કેવી રીતે પોતાને હોલીએસ્ટ ઓફ હોલી કહેશે. હોલીએસ્ટ ઓફ હોલી બાપ જ આવીને બાળકો ને બનાવે છે. તમે અહીંયા આવ્યાં જ છો વિશ્વનાં માલિક હોલીએસ્ટ ઓફ હોલી બનવાનાં માટે, તો કેટલો નશો રહેવો જોઈએ. બાબા આપણને આટલાં ઉંચ બનાવવા આવ્યાં છે. મન્સા-વાચા-કર્મણા પવિત્ર બનવાનું છે. સુગંધિત ફૂલ બનવાનું છે. સતયુગ ને કહેવાય જ છે - ફૂલોનો બગીચો. દુર્ગંધ કોઈ પણ ન હોય. દુર્ગંધ દેહ-અભિમાનને કહેવાય છે. કુદૃષ્ટિ કોઈ માં પણ ન જાય. એવું ઉલટું કામ ન થાય જે દિલને ખાય અને ખાતુ બની જાય. તમે ૨૧ જન્મોનાં માટે ધન ભેગું કરો છો. આપ બાળકો જાણો છો આપણે ખુબ સંપત્તિવાન બની રહ્યાં છીએ. પોતાની આત્માને જોવાની છે અમે દૈવીગુણો થી ભરપૂર છીએ? જેમ બાબા કહે છે તેમ અમે પુરુષાર્થ કરીએ છીએ? તમારાં લક્ષ્ય-હેતુ તો જુઓ કેવાં છે. ક્યાં સન્યાસી ક્યાં

તમે!

આપ બાળકોને નશો રહેવો જોઈએ કે અમે કોના ખોળામાં આવ્યાં છીએ! અમને શું બનાવે છે? અંતર્મુખી થઈ જોવું જોઈએ - અમે ક્યાં સુધી લાયક બન્યાં છીએ? અમારે કેટલું ગુલ-ગુલ બનવું જોઈએ, જેથી બધાને જ્ઞાનની સુગંધ આવે? તમે અનેકોને સુગંધ આપો છો ને. આપ સમાન બનાવો છો. પહેલાં તો નશો હોવો જોઈએ - અમને ભણાવવા વાળા કોણ છે! તેઓ તો બધાં છે ભક્તિમાર્ગ નાં ગુરુ. જ્ઞાનમાર્ગનાં ગુરુ કોઈ હોઈ ન શકે - સિવાય એક પરમપિતા પરમાત્મા નાં. બાકી છે ભક્તિમાર્ગ નાં. ભક્તિ હોય જ છે કળયુગ માં. રાવણની પ્રવેશતા થાય છે. આ પણ દુનિયામાં કોઈને ખબર નથી. હવે તમે જાણો છો, સતયુગમાં આપણે ૧૬ કળા સંપૂર્ણ હતાં, પછી એક દિવસ પણ વીત્યો તો તેને પૂર્ણ માસી થોડી કહીશું. આ પણ એવું છે. થોડું-થોડું જૂ માફક ચક્ર ફરતું રહે છે. હવે તમારે પૂરું ૧૬ કળા સંપૂર્ણ બનવાનું છે, તે પણ અડધાકલ્પ માટે. પછી કળાઓ ઓછી થાય છે, આ તમને બુદ્ધિમાં જ્ઞાન છે તો આપ બાળકોને કેટલો નશો રહેવો જોઈએ. અનેકોને આ બુદ્ધિમાં આવતું નથી કે આપણને ભણાવવા વાળા કોણ છે? ઓશન ઓફ નોલેજ (જ્ઞાનનાં સાગર). બાળકોને તો કહે છે નમસ્તે બાળકો. તમે બ્રહ્માંડનાં પણ માલિક છો, ત્યાં બધાં રહો છો પછી વિશ્વનાં પણ તમે માલિક બનો છો. તમારો ઉત્સાહ વધારવા માટે બાપ કહે છે તમે મારાથી ઊંચા બનો છો. હું વિશ્વ નો માલિક નથી બનતો, પોતાનાથી પણ તમને ઊંચ મહિમા વાળા બનાવું છું. બાપનાં બાળકો ઊંચે ચઢી જાય છે તો બાપ સમજશે ને આમને ભણીને આટલું ઊંચું પદ પામ્યું છે. બાપ પણ કહે છે હું તમને ભણાવું છું. હવે પોતાનું પદ જેટલું બનાવવા ઈચ્છો, પુરુષાર્થ કરો. બાપ આપણ ને ભણાવે છે - પહેલાં તો નશો ચઢવો જોઈએ. બાપ તો ક્યારેય પણ આવીને વાત કરે છે. એ તો જેવી રીતે આમનામાં છે જ. તમે બાળકો એમનાં છો ને. આ રથ પણ એમનો છે ને. તો આવાં હોલીએસ્ટ ઓફ હોલી બાપ આવ્યાં છે, તમને પાવન બનાવે છે. હવે તમે પછી બીજાઓને પાવન બનાવો. હું રીટાયર થાઉં છું. જ્યારે તમે હોલીએસ્ટ ઓફ હોલી બનો છો તો અહીંયા કોઈ પતિત આવી ન શકે. આ હોલીએસ્ટ ઓફ હોલી નું ચર્ચ છે. તે ચર્ચ માં તો વિકારી બધાં જાય છે, બધાં પતિત અનહોલી (અપવિત્ર) છે. આ તો બહુ મોટું હોલી ચર્ચ છે. અહીંયા કોઈ પતિત પગ પણ રાખી ન શકે. પરંતુ હમણાં નથી કરી શકતાં. જ્યારે બાળકો પણ એવાં બની જાય ત્યારે એવાં કાયદા નીકાળી શકાય. અહિંયાં કોઈ અંદર આવી ન શકે. પૂછે છે ને અમે આવીને સભામાં બેસીએ? બાબા કહે છે ઓફિસર્સ વગેરે થી કામ રહે છે તો તેમને બેસાડવાં પડે. જ્યારે તમારું નામ પ્રસિદ્ધ થઈ જશે પછી તમને કોઈ ની પણ પરવા નથી. હમણાં રાખવી પડે છે, હોલીએસ્ટ ઓફ હોલી પણ ગમ ખાતા રહે છે. હમણાં નાં નથી કરી શકતાં. પ્રભાવ નીકળવાથી પછી લોકો ની દુશ્મની પણ ઓછી થઈ જશે. તમે પણ સમજાવશો અમને બ્રાહ્મણોને રાજયોગ શિખવાડવા વાળા હોલીએસ્ટ ઓફ હોલી બાપ છે. સંન્યાસીઓને હોલીએસ્ટ ઓફ હોલી થોડી કહીશું. તેઓ આવે જ છે રજોગુણ માં. તેઓ વિશ્વનાં માલિક બની શકે છે શું? હમણાં તમે પુરુષાર્થી છો. ક્યારેક તો ખુબ સારી ચલન હોય છે, ક્યારેક તો પછી એવી ચલન હોય જે નામ બદનામ કરી દે છે. ઘણાં સેવાકેન્દ્ર પર એવાં આવે છે જે જરા પણ ઓળખતા કંઈ નથી. તમે પોતાને પણ ભૂલી જાઓ છો કે અમે શું બનીએ છીએ. બાપ પણ ચલન થી સમજી જાય છે - આ શું બનશે? ભાગ્યમાં ઊંચ પદ હશે તો ચલન ખુબ રોયલ્ટી થી ચાલશે. ફક્ત યાદ રહે કે અમને ભણાવે કોણ છે તો પણ કપારી ખુશી રહે. આપણે ગોડફાધરલી સ્ટુડન્ટ (ઈશ્વરીય વિદ્યાર્થી) છીએ તો કેટલો રિગાર્ડ રહે. હમણાં હજું શીખી રહ્યાં છીએ. બાપ તો સમજે છે હજું સમય લાગશે. નંબરવાર તો દરેક વાતમાં હોય જ છે. મકાન પણ પહેલાં સતોપ્રધાન હોય છે પછી સતો-રજો-તમો થાય છે. હમણાં તમે સતોપ્રધાન, ૧૬ કળા સંપૂર્ણ બનવા વાળા છો. ઇમારત બનતી જાય છે. તમે બધાં મળીને સ્વર્ગની ઇમારત બનાવી રહ્યાં છો. આ પણ તમને ખુબ ખુશી હોવી જોઈએ. ભારત જે અનહોલીએસ્ટ ઓફ અનહોલી બની ગયું છે, તેને આપણે હોલીએસ્ટ ઓફ હોલી બનાવીએ છીએ, તો પોતાનાં ઉપર કેટલી ખબરદારી રાખવી જોઈએ. આપણી દૃષ્ટિ એવી ન હોય જેથી આપણું પદ ભ્રષ્ટ થઈ જાય. એવું નહિ બાબા ને લખશો તો બાબા શું કહેશે. ના, હમણાં તો બધાં પુરુષાર્થ કરી રહ્યાં છે. તેમને પણ હમણાં હોલીએસ્ટ ઓફ હોલી થોડી કહીશું. બની જશે પછી તો આ શરીર પણ નહીં રહેશે. તમે પણ હોલીએસ્ટ ઓફ હોલી બનો છો. બાકી તેમાં છે પદ. તેનાં માટે પુરુષાર્થ કરવાનો છે અને કરાવવાનો છે. બાબા પોઇન્ટ્સ તો ઘણી આપતાં રહે છે. કોઈ આવે તો ભેંટ (તફાવત) કરીને દેખાડો. ક્યાં આ હોલીએસ્ટ ઓફ હોલી, ક્યાં તે હોલી. આ લક્ષ્મી-નારાયણ નો તો જન્મ જ સતયુગમાં થાય છે. તે આવે જ પાછળ થી છે, કેટલો ફરક છે. બાળકો સમજે છે - શિવબાબા અમને આ બનાવી રહ્યાં છે. કહે છે મામેકમ્ યાદ કરો. પોતાને અશરીરી આત્મા સમજો. ઊંચે થી ઊંચા શિવબાબા ભણાવીને ઊંચે થી ઊંચા બનાવે છે, બ્રહ્મા દ્વારા આપણે આ ભણીએ છીએ. બ્રહ્મા સો વિષ્ણુ બને છે. આ પણ તમે જાણો છો. મનુષ્ય તો કંઈ પણ નથી

સમજતાં. હમણાં આખી સૃષ્ટિ પર રાવણ રાજ્ય છે. તમે રામરાજ્ય સ્થાપન કરી રહ્યાં છો, જેને તમે જાણો છો. ડ્રામા અનુસાર આપણે સ્વર્ગ સ્થાપન કરવા લાયક બની રહ્યાં છીએ. હવે બાબા લાયક બનાવે છે. સિવાય બાપનાં શાંતિધામ, સુખધામ કોઈ લઈ નથી જઈ શકતાં. ગપ્પા મારતા રહે છે ફલાણા સ્વર્ગ ગયાં, મુક્તિધામ ગયાં. બાપ કહે છે આ વિકારી, પતિત આત્માઓ શાંતિધામ કેવી રીતે જશે. તમે કહી શકો છો તો સમજશે આમને કેટલો ફખુર (નશો) છે. એવું વિચાર સાગર મંથન કરો, કેવી રીતે સમજાવીએ. ચાલતાં-ફરતાં અંદર માં આવવું જોઈએ. ધીરજ પણ રાખવાની છે, આપણે પણ લાયક બની જઈએ. ભારતવાસી જ પૂરા લાયક અને પૂરા નાલાયક બને છે. બીજું કોઈ નહીં. હમણાં બાપ તમને લાયક બનાવી રહ્યાં છે. નોલેજ ખુબ મજા ની છે. અંદર માં ખુબ ખુશી રહે છે - અમે આ ભારતને હોલીએસ્ટ ઓફ હોલી બનાવશું. ચલન ખુબ રોયલ જોઈએ. ખાન-પાન, ચલન થી ખબર પડી જાય છે. શિવબાબા તમને આટલાં ઉંચ બનાવે છે. એમનાં બાળક બન્યાં છો તો નામ પ્રસિદ્ધ કરવાનું છે. ચલન એવી હોય જેથી સમજે આ તો હોલીએસ્ટ ઓફ હોલીનાં બાળકો છે. ધીમે-ધીમે તમે બનતાં જશો. મહિમા નીકળતી જશે. પછી કાયદા કાનૂન બધું નીકળશે, જે કોઈ પતિત અંદર આવી ન શકે. બાબા સમજી શકે છે, હજું સમય જોઈએ. બાળકોએ બહુ પુરુષાર્થ કરવાનો છે. પોતાની રાજધાની પણ તૈયાર થઈ જાય. પછી કરવામાં વાંધો નથી. પછી તો અહીંયા થી નીચે આબૂરોડ સુધી લાઈન લાગી જશે. હમણાં તમે આગળ ચાલો. બાબા તમારા ભાગ્ય ને વધારતાં રહે છે. પદમ ભાગ્યશાળી પણ કાયદેસર કહે છે ને. પગમાં પદમ દેખાડે છે ને. આ બધી આપ બાળકોની મહિમા છે. છતાં પણ બાપ કહે છે મનમનાભવ, બાપ ને યાદ કરો. અચ્છા!

મીઠા-મીઠા સિકિલધા બાળકો પ્રતિ માત-પિતા બાપદાદાનાં યાદ-પ્યાર અને ગુડમોર્નિંગ. રુહાની બાપની રુહાની બાળકોને નમસ્તે.

**ધારણા માટે મુખ્ય સાર :-**

1. એવું કોઈ કામ નથી કરવાનું જે દિલ ખાતું રહે. પૂરા સુગંધિત ફૂલ બનવાનું છે. દેહ-અભિમાન ની દુર્ગંધ નીકાળી દેવાની છે.
2. ચલન ખુબ રોયલ રાખવાની છે. હોલીએસ્ટ ઓફ હોલી બનવાનો પુરુષાર્થ કરવાનો છે. દૃષ્ટિ એવી ન હોય જે પદ ભ્રષ્ટ થઈ જાય.

**વરદાન :-** દરેક ખજાના ને કાર્ય માં લગાવીને પદમોની કમાણી જમા કરવાવાળા પદમાપદમ ભાગ્યશાળી ભવ દરેક સેકન્ડ પદમોની કમાણી જમા કરવાનું વરદાન ડ્રામામાં સંગમ નાં સમય ને મળેલું છે. એવાં વરદાન ને સ્વયં પ્રતિ જમા કરો અને બીજાઓનાં પ્રતિ દાન કરો, એવી રીતે જ સંકલ્પનાં ખજાના ને, જ્ઞાન નાં ખજાના ને, સ્થૂળ ધન રૂપી ખજાના ને કાર્યમાં લગાવી પદમો ની કમાણી જમા કરો કારણ કે આ સમયે સ્થૂળ ધન પણ ઈશ્વર અર્થ સમર્પણ કરવાથી એક નવો પૈસો એક રત્ન સમાન વેલ્યુ નો થઈ જાય છે - તો આ સર્વ ખજાનાને સ્વયંનાં પ્રતિ કે સેવાનાં પ્રતિ કાર્યમાં લગાવો તો પદમાપદમ ભાગ્યશાળી બની જશો.

**સ્લોગન :-** જ્યાં દિલનો સ્નેહ છે ત્યાં બધાનો સહયોગ સહજ પ્રાપ્ત થાય છે.